

जीओ युगल धर्णी, मुंहिजा शील मणी
 माणियो खुशिड़ी घणी माणियो खुशिड़ी घणी
 ओ मुरली वजाइ ओ चितड़ो चोराइ
 खिले दिलि जी कली, रस रंग रली ॥

वृन्दावन जे दिव्य कुंजनि में युगल किशोर था विहार करणि
 पावन प्रेम जे सागर में स्नानु करनि ऐं खूब तरनि
 कहिड़ी महिमा चवां, कनि खेल नवां करे रस में रवां—२ ॥१॥

यमुना तट ते, बंसी बट ते रासि विलास जो रंगु मतो
 रूप रसिक बृज देवियुनि खे कोन पयो तन मन जो पतो
 वया देव भुली, शिव ताड़ी खुली मिठी मौज मिली—२ ॥२॥

धनु धनु बृज गोपियूं देवियूं जिन माणियो आ बृज सारु
 सर्वसु सदिके करे युगल तां पातो आनंदु अपार
 जीए श्यामु हरी, सुख धामु हरी अखियुनि जो आ आराम—२ ॥३॥

आई हरियाली तीज मनोहर हरो हरो थियो बनु सारो
 कदम जे टारीअ झूलो ठाहे प्रिया झुनावै प्रीतमु प्यारो
 गाए मैगसि रागु वधियो अनुरागु, धनु धनु स्वामिनि तुंहिजो सुहागु—२ ॥४॥